

క డ సా రి

ఒ క స్వ గ తం

తొలిసారి, ఇక్కడే, ఇలాంటి చీకటిలోనే, ఇక్కడే, ఈ రాదారి వంతెనమీదే, ఈ చెట్టుకిందే, నిన్ను చూడాలని నా కన్నులు తహతహలాడుతున్నప్పుడు, నీతో మాట్లాడాలని మనసువ్యిభూరుతున్నప్పుడు, తొలిసారి...

ఇక్కడే, ఈపొదచాటున, ఈతలమాటున, ఈరాధారి వంతెనమీదే, పంచరంగుల కలలుకనే రోజులలో—భవిష్యత్తు బంగారంలా కనబడే రోజులలో, తొలిసారి ఇక్కడే, ఇక్కడే, సత్యం, తొలిసారి, ఇక్కడే నన్ను కలుసుకొన్నావు. ఇప్పటిలాగే అప్పుడుకూడా ఇలాంటి చీకటిలోనే ఈ వంతెనమీదే...

ఇక్కడే ఈ వంతెనమీద నా జీవితంలోకి నువ్వు చ్చావ్. నా గుండెల్లోని ఇసుకతిన్నెలమీద వెన్నెల కురిపించావు. నువ్వుచ్చాక, నా జీవితంలోకి నువ్వుచ్చాక ఈ వంతెనకింద నదిలోకి నీళ్ళొచ్చాయి. నా కన్నులలో తొలిసారిగా ఆనందానికిమల్లే ఈ నదిలోకి నీళ్ళొచ్చాయి. ఇప్పుడు కూడా ఆ నీళ్ళు గలగలా పారుతున్నై. సత్యం, కలకలా పారుతున్నై.

తొలిసారి నిన్ను కలుసుకొన్నాక నన్ను నేను ప్రశ్నించుకొన్నాను. సిగ్గులు చిగురించినే, బుగ్గులు ఎదు

పెక్కనే, కన్నులు కై పెక్కనే—కారణాలు చెప్పవే. కారణాలు చెప్పవే... నా మనసులోని ప్రశ్నలు నీకెలా తెలిశాయో, పెదవి విప్పకుండానే నీ మనసు, నీచూపుల భాషలో నా సందేహాలకి సమాధానం చెప్పింది. అయ్యో రామ, అయ్యో రామ! అదే తొలిప్రేమ, సిరివెన్నెలసీమ, అని నువ్వు చెప్పకుండా జెప్పిన సమాధానం, వినబడని నీ తియ్యని సమాధానం నా చెవులు విన్నాయి.

ఇప్పుడు మా వాళ్ళకి లేఖ పంపించావు. లేఖ, శుభ లేఖ. అప్పుడు లేఖ నాకే పంపించావు, తొలిసారి పంపించావు. సత్యం, అదే నిజమైన శుభలేఖ. అది నా భగవద్దీత. అది నా వేదం ఆ లేఖలో ఒక్కటే వాక్యం వుంది, అది నన్ను కనుకట్టు కట్టిన మంత్రం. అది ఎన్ని కోట్లసారులు వల్లించాను, మనసులో అనుకొన్నాను. 'నన్ను వంతున మీద చెట్టుకింద కలుసుకో'—నన్ను వంతునమీద చెట్టుకింద కలుసుకో - ఒకటే వాక్యం, అది వేదవాక్యం.

నన్ను కలుసుకోమన్నావు. ఎక్కడ కలుసుకోవాలో చెప్పావు. కని, ఎప్పుడు కలుసుకోవాలో చెప్పలేదు. ఆ చీటి అందిన దగ్గర్నుంచి ఎప్పుడూ, ఎప్పుడూ అని ఎదురుచూశాను. పట్టపగలు రాకపోకలు సాగుతున్నప్పుడు, ఇక్కడే, ఈరాధారి వంతునమీదే, నీకోసం, నీకోసం నిలబడదామనుకొన్నాను. వచ్చేపోయేవాళ్లు నన్ను చూస్తేనేం చూడనీ; ఏమైనా అనుకొంటారేమో అనుకోని. నన్ను కలుసుకొనడానికి ఎన్ని జన్మలనుంచో ఎదురుచూస్తున్నాను. నువ్వు ఈ జన్మలో

కలుసుకోమన్నావు, ఇక్కడే ఈ వంతెనదగ్గరే కలుసుకో
మన్నావు. అభం శుభం తెలియని కోకలనుండి అనందం
కోసం ఆరులు చాచాను. అందకముందే అది నా చెయి
జారిపోతుండేమోనని మాడలిపోయాను; సత్యం, మాడలి
పోయాను. నువ్వు రమ్మన్నావు. నేను వచ్చేలోగానే నువ్వు
నాకోసం వస్తావేమో, నేను రాలేదని కోపగించి తిరిగిపోతా
వేమో... నువ్వే తొలిసారి పంపిన లేఖ అందగానే అదిపట్టు
కొని ఇక్కడ కొచ్చాను.

అప్పటి కింకా నువ్వు రాలేదు. ఇంకా చీకటిపడలేదు.
ఇంకా రాకపోకలు తగ్గలేదు. ఒకళ్ళిద్దరు నన్ను చూశారు.
చూడనీ... నావైపువస్తున్న ప్రతిఅడుగు చప్పుడూ నీదేఅను
కొన్నా; అందుకే చూశాను. ఒకళ్ళిద్దరు చూసివట్టు అందుకే
నాకు తెలిసింది. వాళ్లు తెలిసినవాళ్ళే... మావాళ్ళకి బాగా
తెలిసినవాళ్లు, నేను భయపడలేదు. సత్యం, నీకోసం
ఏమైనా చేద్దామనుకొన్నాను నీకోసం ప్రపంచపు టంచుల
దాకా, వెళ్ళవలసివస్తే వెళ్ళడానికి తయారయ్యాను.

నిమిషం యుగమైంది నువ్వు రాలేదు... రాకపోకలు
తగ్గాయి... నువ్వు రాలేదు... నిశ్శబ్దం అలుముకొంది. చీకటి
కమ్మింది, నువ్వు రాలేదు. నా కళ్లు కాయలు కాచాయి...
కాళ్ళు బరువెక్కాయి... గుండెలు బరువెక్కాయి...
కళ్ళంటి సీళ్లు తిరిగాయి, నిట్టూర్పులు వెలువడ్డాయి, నువ్వు
రాలేదు... ఇటు పక్కన దూరాన గుడిలో గంటలు కొడుతు
న్నారు, నువ్వు రాలేదు. అటుపక్క దూరాన కోటలో ఏడు

గంటలు కొట్టారు; నువ్వు రాలేదు. నువ్వు రాసిపంపిన చీటిని చీకటిలోనే విప్పాను; చీకటిలో మళ్ళా చదివాను. రాధారి వం తెనమీద చెట్టుకింద నన్ను కలుసుకో... నువ్వు రాలేదు. వం తెనకింద నీళ్ళు ఎండిపోయాయి, నా ఆశలు ఇంకిపోయాయి. నువ్వు రాలేదు.

చంద్రోదయమైంది. చెట్ల ఆకుల్లోంచి చూశాను. అప్పుడే ఉదయస్తూన్న చంద్రుడు అదృష్టవంతురాలి నుదుటి మీది అయిదోతనంలాగ ఉన్నాడు. నువ్వొచ్చావు సత్యం, నువ్వొచ్చావు... చంద్రోదయంలాగ వచ్చావు. నా అదృష్టంలాగ, నా నుదుటిమీదకొచ్చే అయిదోతనంలాగ నువ్వొచ్చావు, చివరికి నువ్వొచ్చావు.

ఇక్కడే, ఈ రాధారివం తెనమీదే, ఈ చెట్టుకిందే, ఈ పొదచాటున, ఈ లతమాటున సర్వతూ నిలబడ్డావు. అరనిముషంసేపు నిలబడ్డావు. ఆ తరవాత అలా తోటలోనికి రా అని చెప్పావో, సైగ చేశావో—ఈ చెట్టుదగ్గర్నుంచే, ఈ వం తెనమీదుగానే నిన్ను అనుసరించాను. ఈ వం తెనే నా భవిష్యత్తుకి బాట... కష్టాలలోంచి సుఖానికి వం తెన, కర్పూర స్వప్నాలకీ కమ్మని సత్యానికి వం తెన... ఈ వం తెన మీదుగానే నడిచాను తోటలోకి నీతో. కుకోసం, నీ వెనుక, నిన్నే కోరుకుని, నిన్నే నమ్ముకుని బయల్దేరాను సత్యం...

అదిగో కనబడుతోంది. ఆ దేవాలయం తోటలో ఇలాంటి చీకటిలోనే నువ్వు పెదవి తెరచావు. ఆశలమాటలు, ఆశయాల పాటలు వర్షం కురిపించావు. నేను నా మనస్సు

విప్పాను. అది నీకు అర్పించాను. ఇప్పుడు కొడుతున్నట్టే
 అప్పుడుకూడా దేవాలయంలో గంటలు కొడుతున్నాను.
 గాజులులేని నా మణికట్టు నీ పిడికిల్లో ఇమిడింది. నా చేతు
 లకి మళ్ళా గాజులు తొడుక్కునే భాగ్యం కలగ చేస్తా
 నన్నావు నా కురులు నిమురుతూ, మ్రవ్యలకి, నా సిగ్గకి
 మళ్ళా స్నేహం కలుపుతానన్నావు నా పెదవులమీదికి
 దిరునవ్వునీ, నుదుటి మీదికి కుంకుమ రేఖనీ తీసుకొస్తావని
 ప్రమాణం చేశావు. నా మెడమీద నీ దెయ్యి వేసినచోట
 మంగళసూత్రం కడతానన్నావు దేవాలయంలో జేగంట
 కొడుతూ ఉండగా అన్నావు జయం జయం అని.

దైవసాక్షిగా నిన్ను నమ్మాను, దైవసాక్షిగా నిన్ను
 కలుసుకొన్నాను. అదుగో ఆ దేవాలయం తోటలోనే నేను
 నీకు పాఠబడేదాకా, నీ ఆవసరం తీరేదాకా, ఆసవ్యాం
 వేసేదాకా నన్ను కలుసుకొన్నావు. స్వప్నాలు చూపిం
 చావు ఆఖరుసారిగా మనం దేవాలయం తోటలో కలుసు
 కోడం నువ్వు మరిచిపోయినా, నేను మరిచిపోలేను. ఈదురు
 గాలి వీస్తున్నది, వర్షం పడుతున్నది వాసలో తడిసిముద్దయి
 నీకోసం కామకుని ఉన్నాను. అనుకొన్నవేళకి కాక ఆల
 స్యంగా వచ్చావు. 'మరి మనం కలుసుకోడానికి వీల్లే
 దన్నావు ఎక్కడో పిడుగుపడ్డది; నాగుండెల్లో పిడుగుపడ్డది.
 నా గతేంకాను అని అడిగాను, నువ్వు జవాబు చెప్పలేదు.
 నన్నేం చెయ్యమన్నావని అడిగాను. నువ్వేదో జవాబు
 చెప్పావు. వాసలో, ఈదురు గాలిలో, హోరులో నువ్వు

చెప్పిన జవాబు నాకు వినబడలేదు. నా జీవితంలోకి వెలుతురు
తెస్తావనుకొన్నాను, చీకట్లో వడలి వెళ్ళిపోయావు. ఆశా
భంగంతో మొవాంతిరిగి, స్పృహతప్పి చెట్టుకింద పర్వంలో
మూర్ఛపడ్డానో లేదో చూడకుండా వెళ్ళిపోయావు. కటిక
రాయి నీ మనసు; కత్తులు నీ మాటలు.

నన్ను మరచిపోయావు. నువ్వు మళ్ళీ రాలేదు. నీదారి
నువ్వు చూసుకొన్నావు; నీ ఆనందమే నీకు కావాలి నువ్వు
రాలేదు. నాదుఃఖంలో నేను ములిగి ఆ గోజుల్లో లోకాన్నే
మరిచిపోయాను. నా నుదుటిమీద కుంకుమ రేఖ అంతకు
ముందే చెరిగిపోయింది. నా గాజులు విరిగిపోయాయి! అగ్ని
హోత్రంముందు ప్రమాణం చేసినవారితో కలసి జీవితాన్ని
పంచుకొనడానికి ముందే నేను వంటరిదాన్నయాను. ఆనందం
లోకి అడుగుపెట్టడానికి ముందే విచారంలో ములిగిపోయాను.
వెళ్ళయిన మొదటి నెలలోనే, అ తవారింటికి వెళ్ళడానికి
తయారవతి ముందే పుట్టిలే నాకు శాశ్వత మయింది. ఈదూ
జోదూ కలిసినవారు, కలిగినవారు, చదువుకొన్నవారు, అంద
మైనవారు - నా సంతోషం, నా స్వప్నం, నా గర్వం, వారు,
మావారు - నా రెగిదిలో నాకొంగున కాసుకట్టకముందే కారు
ప్రమాదంలో కన్నుమూశారు. నేను వంటరిదాన్నయాను.

న న్నెలా ఆకర్షించాలో నీకు తెలుసు. నన్ను ఆక
ర్షించావు చీటీ పంపించావు, లేఖ - అదే నా సుఖ లేఖ. ఈ
వంటెసమీద ఈ చెట్టుకింద ఇక్కడే నిన్ను కలుసుకొన్నాను.
మనసులోని బరువు దింపుకోడంకోసం, స్నేహంకోసం, నాను

భూతికోసం నిన్ను కలుసుకొన్నాను దేవాలయంలో గంటలు
కొడుతూవుంటే నన్ను పెళ్ళి చేసుకుంటానన్నావు. సత్యం...
నన్ను పెళ్ళి చేసుకొంటా నన్నావు.

అవును - పెళ్ళి చేసుకొంటున్నావు, శుభ శేఖ పంపిం
చావు. కానీ నన్ను కాదు, నన్ను కాదు ఈ శుభ శేఖలో
నా పేరుకు చోటులేదు. ఒక శేఖలో నా పేరు కనబడ్డది.
అదే తొలిసారి, అదే కడసారికూడా. సత్యం, నీ నిశ్చయాలు,
నీ నిర్ణయాలు ఏమయ్యాయి? పెళ్ళి చేసుకొంటున్నావు.
పెద్దలు నిర్ణయించిన పెళ్ళి చేసుకొంటున్నావు. అదుగో
మేళాలు, ఊరేగి వస్తున్నావు; తరలి వస్తున్నావు.

ఇక్కడే, ఈ వంశానూదే, ఈ బట్టుకిందే ఈ చీకట్లో
నీకోసం పెళ్ళి కూతురు కాచుకొనివుంది. ఇదుగో, నీ పెళ్ళి
కూతురు కాచుకొని వుంది. అదుగో లెట్లవెతుకు. నా
కోసం వెలుతురు తెస్తున్నావు కాదు... నాకోసం కాదు...
కాదు... నాకోసం రావు. దేవాలయంలో వర్షంలో నువ్వు
చెప్పినదే నిజం, మరి మనం కలుసుకొనకూడదు... నాగ తేం
కాను; నడిసముద్రంలో ములిగిపోతూ ఉంటే వదలి పెట్టి వెళ్లా వే?
ఏమైనా నా ప్రయత్నం నాదే నిర్ణయం. ఈ నది ఒడ్డున
ఏముంది? ఏడుపు, చీకటి... చచ్చిపోదా మనుకొన్నాను;
దేవాలయం తోటలో నన్ను విడిచిపెట్టి వెళ్ళిపోయాక చచ్చి
పోదా మనుకొన్నాను కానీ ఆశ, ఆనందం నా కడుపులో
ఆకారం ఏర్పరచుకొంటున్నాయి. కొన్ని నెలలు ఓపికపడితే

నా రక్తాన్ని పంచుకొని నా పేగుతెంచుకొని నా పాప
రావచ్చు; అందుకే బతికాను సత్యం, అందుకే బతికాను

మూడునెలల కిందట విడిదిపెట్టి వెళ్ళావు, మూడు
రోజులకిందట శుభ లేఖ పంపావు

జ్వరంలో, శాధలో మేడమెట్లమీద నిలబడి శుభ
లేఖ చదివాను, మూర్ఛపడ్డాను. లోకం తలకిందులైంది; ఆశ
తలకిందులైంది, భవిష్యత్తు తలకిందులైంది. ఎవరికోసం, ఏ
పాపకోసం, ఏ సంతోషకోసం జీవిస్తున్నానో ఆ ఆకారం
వీర్పడకముందే కరిగిపోయింది. ఏం చూసుకొని బతికేది?
సత్యం... ఇంకెందుకు బ్రతకాలి?

అదిగో ఎస్తున్నావు; ఊరేగి వస్తున్నావు. ఈనంతెన
మీదే, ఇక్కడే, ఈ చెట్టుకిందే తొలిసారి నిన్ను కలుసు
కున్నాను. ఇప్పుడు కలుసుకొంటాను. ఊరేగింపు ఆపుతాను;
అడుగుతాను నాగతేం కావాలో, నేనెందుకు బ్రతకాలో
అడుగుతాను. నీప్రక్కన నీకార్లో కూర్చుంటాను. నీచేత్తో
నా నుదుట కుంకుమలేఖ పెట్టించుకుంటాను. వస్తున్నావా
ప్రియతమా...

రా! దుర్మార్గుడా! రా! నీకు ప్రాయశ్చిత్తం చేస్తాను.
ఊరే తప్ప! చెయ్యను. అడగను... అడగను సత్యం! నువ్వు
ఆనందంగా పెళ్ళిచేసుకో! నువ్వుచేసిన నేరానికి ఇంకో ఆడ
పిల్ల - నాలాంటి ఆడదాన్ని - ఎందుకు గాయపర్చాలి. పెళ్ళి
రోజున ఎందుకు శాధపెట్టాలి.. పెట్టకూడదు...

వెళ్ళు! వెళ్ళి చేసుకో! కాని నిన్ను ఒక్కసారి చూడాలి
సత్యం... వస్తున్నా... నువ్వు వెయ్యేళ్ళు సుఖంగా ఉండాలి.

వెళుతున్నా సత్యం. ఈ వంటెనమీద నువ్వు ఊరేగి
వస్తున్నప్పుడు ఈ లతని చూశాక, ఈ పొదని చూశాక, ఈ
తెట్టుకిందకి నీ చూపువచ్చాక ఒక్కసారి చిరునవ్వు నవ్వు...
ఆ... తరువాతి అంతా మరచిపో! మరచిపో సత్యం! ముందు
జీవితంలో నేను నీకు జ్ఞాపకం ఉండకూడదు సత్యం! సత్యం
వెళుతున్నా, సత్యం... వెళుతున్నా.